

## തടവറ പ്രേഷിത ഞായർ

**10 ഓഗസ്റ്റ് 2025**

### വീണ്ണുപോയ മനുഷ്യർക്ക് പ്രാർഥനയുടെ ചിറകിൽ പറന്നുയരാം

മിശിഹായിൽ പ്രിയ സഹോദരീസഹോദരന്മാരേ,

നഷ്ടപ്പെട്ടതിനെ അന്വേഷിച്ചു രക്ഷിക്കാൻ വന്ന കർത്താവായ ഈശോമിശിഹായുടെ (ലൂക്കാ 19:10) കൃപയും കരുണയും സമാധാനവും നിങ്ങൾക്കുണ്ടാകട്ടെ. കത്തോലിക്കാസഭ തടവറ പ്രേഷിത ഞായർ ആചരിക്കുന്ന ഈ അവസരത്തിൽ ഇതിന്റെ ആപ്തവാക്യം - “വീണ്ണുപോയ മനുഷ്യർക്ക് പ്രാർഥനയുടെ ചിറകിൽ പറന്നുയരാം”, എന്നത് ദൈവകൃപയാലും സഭയുടെ കരുണാർദ്രമായ പിൻബലത്താലും എപ്പോഴും നവീകരണം സാധ്യമാണ് എന്ന കാര്യം നമ്മെ ഓർമ്മിപ്പിക്കുന്നു. മാപ്പേകാൻ വിസമ്മതിക്കുകയും അതേസമയം കുറ്റംവിധിക്കാൻ ധൂതികുട്ടുകയും ചെയ്യുന്ന ഇന്നത്തെ ലോകത്ത് മറ്റൊരു വലിയ സത്യത്തിലേക്കു സുവിശേഷം നമ്മെ ക്ഷണിക്കുന്നു: ഓരോ മനുഷ്യവ്യക്തിയും, എത്ര വലിയ താഴ്ചയിലേക്ക് വീണാലും, ദൈവത്തിന്റെ മുമ്പിൽ വിലമതിക്കപ്പെട്ടവനും നമ്മുടെ പ്രാർഥനവഴി അവിടുത്തെ കരുണ ലഭിച്ചു രൂപാന്തരപ്പെടാൻ സാധ്യതയുള്ളവനുമാണ്. ദൈവത്തിനും വീണ്ടെടുക്കാൻ കഴിയാത്തവരായി ആരുമില്ല.

### വീണ്ടെടുപ്പിനായുള്ള വിളി

വീണ്ണുപോയവരോടുള്ള ദൈവത്തിന്റെ അചഞ്ചലമായ സ്നേഹം വിശുദ്ധലിഖിതത്തിന്റെ ആരംഭം മുതൽ നാം കാണുന്നു. ആദ്യവും ഹവ്യയും വീണ്ണുപോയെങ്കിൽപ്പോലും ഉപേക്ഷിക്കപ്പെട്ടില്ല. ദാവീദ് രാജാവ് വലിയ പാപത്തിൽ വീണ്ണുപോയിരുന്നെങ്കിലും അനുതപിക്കുകയും ദൈവത്തിന്റെ ഹൃദയത്തിനു ചേർന്ന വ്യക്തിയായി മാറുകയും ചെയ്തു. ഒരിക്കൽ സഭയെ പീഡിപ്പിച്ചിരുന്ന പൗലോസ് ജനതകളുടെ അപ്പോസ്തലനായി മാറി. ധർമ്മപുത്രന് മാപ്പ് ലഭിച്ചെന്നു മാത്രമല്ല, അവന്റെ തിരിച്ചുവരവ് ആഘോഷിക്കപ്പെടുകയും ചെയ്തു. ഇവയെല്ലാം കേവലം ഭൂതകാല കഥകൾ അല്ല. വിശ്വാസവും അനുതാപവും ഉള്ളപ്പോൾ ഒരു വീഴ്ചയും അതിൽതന്നെ അന്ത്യമല്ല; മറിച്ച്, തിരിച്ചുവരവിലേയ്ക്കും ഉയർപ്പിലേയ്ക്കുമുള്ള സാധ്യതയാണ്. എസക്കിയേൽ പ്രവാചകൻവഴി ദൈവം പറയുന്നതുപോലെ, ദുഷ്ടൻ മരിക്കുന്നതിലല്ല, അവൻ ദുഷ്ടമാർഗ്ഗത്തിൽനിന്നു പിന്തിരിഞ്ഞു ജീവിക്കുന്നതിലാണ് എനിക്കു സന്തോഷം (33:11).

### ക്രിസ്തു: കരുണാമയനും വീണ്ടെടുക്കുന്നവനും

യേശു തന്റെ പരസ്യജീവിതത്തിൽ എല്ലാവരെയും തന്നോട് ചേർത്തുപിടിച്ചു. അനുതപിച്ച കള്ളനോട് മാപ്പു നൽകിക്കൊണ്ട് അവിടുന്ന് പറഞ്ഞു: നീ ഇന്ന് എന്നോടുകൂടെ പറുദീസയിൽ ആയിരിക്കും (ലൂക്കാ 23:43). അവിടുന്ന് ചുങ്കക്കാരോടൊത്തു വിരുന്നിനിരുന്നു, വ്യഭിചാരത്തിൽ പിടിക്കപ്പെട്ടവർക്കു മാപ്പുകൊടുത്തു, നഷ്ടപ്പെട്ടതിനെ അന്വേഷിച്ചു കണ്ടെത്തി. നഷ്ടപ്പെട്ട നാണയത്തിന്റെയും നഷ്ടപ്പെട്ട ആടിന്റെയും നഷ്ടപ്പെട്ട പുത്രന്റെയും ഉപമകളിലൂടെ അവിടുന്ന് പിതാവിന്റെ ഹൃദയം വെളിപ്പെടുത്തി: മനസാന്തരം ആവശ്യമില്ലാത്ത തൊണ്ണൂറ്റൊൻപതു നീതിമാന്മാരെക്കുറിച്ച് എന്നതിനേക്കാൾ, അനുതപിക്കുന്ന ഒരു പാപിയെക്കുറിച്ച് സ്വർഗത്തിൽ കൂടുതൽ സന്തോഷമുണ്ടാകും (ലൂക്കാ 15:7) എന്ന് അവിടുന്ന് പ്രസ്താവിച്ചു. ക്രിസ്തുവിന്റെ ദൗത്യം, അന്നും ഇന്നും, എന്നും നഷ്ടപ്പെട്ടതിനെ അന്വേഷിച്ചു കണ്ടെത്തി രക്ഷപ്പെടുത്തുക എന്നതാണ് (ലൂക്കാ 19:10).

### സഭ: വീണ്ണു പോകുന്നവരുടെ മാതാവ്

ക്രിസ്തുവിന്റെ ശരീരം എന്ന നിലയ്ക്ക് അവന്റെതന്നെ കരുണയുടെ ദൗത്യമാണ് സഭയെ ഭരമേൽപ്പിച്ചിരിക്കുന്നത്. ആരെയും കുറ്റംവിധിക്കാനല്ല അവൾ നിലകൊള്ളുന്നത്; മറിച്ച്, സ്വാഗതം ചെയ്യാനും സുഖപ്പെടുത്താനും സമൂഹത്തിൽ തിരസ്കൃതരും വീണ്ണുപോയവരും ആയവരെ പുനരുജ്ജീവിപ്പിക്കാനുമാണ്. അനുരഞ്ജനകുദാശവഴി ആത്മാക്കൾ നവീകരിക്കപ്പെടുന്നു. ദിവ്യകാരുണ്യസ്വീകരണംവഴി മുറിവേൽപ്പിക്കപ്പെട്ട ജീവിതങ്ങൾ ബലപ്പെടുത്തപ്പെടുന്നു. സഭ ക്ഷണിക്കപ്പെട്ടിരിക്കുന്നത് മാപ്പും മോചനവും നൽകാൻവേണ്ടി മാത്രമല്ല അതോടൊപ്പം സുഖപ്പെടുത്താനും അനുഗമനംചെയ്യാനും വേണ്ടിയാണ്. ഒരു അമ്മയെപ്പോലെ അവൾ പരിചരിക്കുകയും ആശ്വസിപ്പിക്കുകയും പ്രത്യാശപകരുകയും ചെയ്യുന്നു; അത് അഴികൾക്കുള്ളിലുള്ള ആളുകൾക്കുവേണ്ടിയും സഭ ചെയ്യുന്നു. പെറ്റമ്മ മറന്നാലും ഞാൻ നിന്നെ മറക്കുകയില്ല എന്ന് ഏശയ്യാ പ്രവാചകൻ വഴി അരുൾചെയ്യപ്പെട്ട വചനത്തിന്റെ ചൈതന്യത്തിലാണ് (ഏശ 49:15) പ്രിസൺ മിനിസ്ട്രി ഇന്ത്യ (PMI) അഴികൾക്കുപിന്നിലുള്ള സഹോദരീസഹോദരന്മാരുടെ പക്കലേക്കു സഭയുടെ കരുണാർദ്ര ഭാവത്തോടെ തിരിയുന്നത്.

### പ്രിസൺ മിനിസ്ട്രി ഇന്ത്യ: സുവിശേഷം പ്രവർത്തനപന്ഥാവിൽ

1981 ഡിസംബർ എട്ടാം തീയതി കോട്ടയത്തെ സെന്റ് തോമസ് അപ്പസ്തോലിക്ക് സെമിനാരിയിൽ രണ്ടു വൈദിക വിദ്യാർത്ഥികളാൽ ആരംഭിച്ച പ്രിസൺ മിനിസ്ട്രി ഇന്ത്യ നമ്മുടെ നാട്ടിൽ ദൈവിക കരുണയുടെ ദീപനാളം

ആണ്. പ്രിസൺ മിനിസ്ട്രി ഇന്ത്യയുടെ സന്നദ്ധപ്രവർത്തകർ തടവറകളിൽ പ്രവേശിക്കുന്നത് ആരെയും വിധിച്ചുകൊണ്ടല്ല, മറിച്ച് അനുകമ്പയോടെയാണ്. അവർ അവിടത്തെ അന്തേവാസികളോടൊത്തു പ്രാർഥിക്കുകയും, അവർക്ക് കൗൺസിലിംഗ് നൽകുകയും അവരുടെ കഴിവുകൾ പ്രേരണാഹിപ്പിക്കുകയും നിയമസഹായം നൽകുകയും ചെയ്യുന്നു. മാത്രമല്ല, അവർ ജയിൽ മോചിതരായശേഷം അവർക്ക് ആവശ്യമായ അനുഗമനം നൽകി പുനഃരധി വസിപ്പിക്കുവാൻ ശ്രമിക്കുന്നു. ശിക്ഷകഴിഞ്ഞ് പുറത്തിറങ്ങുമ്പോൾ എങ്ങോട്ട് പോകണമെന്ന് അറിയാത്തവരെ PMI പുനരധിവാസകേന്ദ്രങ്ങളിൽ താമസിപ്പിക്കുകയും അവർക്ക് ജോലി സാധ്യതകൾ ഒരുക്കുകയും മുറിവേറ്റ ജീവിതങ്ങളെ സുഖപ്പെടുത്തുകയും ചെയ്യുന്നു. ഞാൻ കാരാഗൃഹത്തിൽ ആയിരുന്നു; നിങ്ങൾ എന്റെ അടുത്തു വന്നു (മത്താ 25:36) എന്ന ക്രിസ്തുവചനം അപ്രകാരം അമ്പർമമാക്കുന്നു.

### **പ്രാർഥനയുടെ ചിറകുകളിൽ**

തടവുകാരെ പുനഃരധിവാസിപ്പിക്കുന്ന പ്രക്രിയയിൽ പ്രാർഥനയും ഉപവാസവും അടിസ്ഥാന ഘടകങ്ങളാണ്. പ്രാർഥനവഴിയാണ് ഹൃദയങ്ങൾ മൃദുലമാക്കപ്പെടുന്നതും മനസ്സാക്ഷി ഉണർത്തപ്പെടുന്നതും കൃപ സ്വീകരിക്കപ്പെടുന്നതും. ബംഗളൂരുവിലുള്ള നാഷണൽ ഓഫീസിനോട് ചേർന്ന് PMI യുടെ ഒരു പ്രാർഥനാഗോപുരം (prayer tower) ഉണ്ട്; ലോകം മുഴുവനുമുള്ള തടവുകാർക്കുവേണ്ടി ദിവ്യകാരുണ്യസവിധേ അവിടെ സന്നദ്ധപ്രവർത്തകർ നിരന്തരം മധ്യസ്ഥപ്രാർഥന നടത്തുന്നു. ഈ അവസ്ഥ മധ്യസ്ഥപ്രാർഥനയിൽ (Incessant Intercessory Invocation) ഓൺലൈൻ ആയിട്ടോ ആത്മീയമായിട്ടോ പങ്കുചേരാൻ നിങ്ങളെ സ്നേഹപൂർവ്വം ക്ഷണിക്കുന്നു. അവസ്ഥ ഉപവാസം, അവസ്ഥ ദിവ്യബലി, അവസ്ഥ ജപമാല, അവസ്ഥ കരുണക്കൊത്ത എന്നിവ PMI സംഘടിപ്പിക്കുന്നുണ്ട്. നിങ്ങളുടെ നിത്യേനയുള്ള പ്രാർഥനയും അധ്യാത്മിക ശുശ്രൂഷകളും തടവുകാരെ, ഏറെ പ്രത്യേകിച്ച് ഭീകര പ്രവർത്തകർ, മനുഷ്യക്കടത്തുകാർ തുടങ്ങിയവരെ, കൃപയിലേക്ക് ഉയർത്തുന്ന യഥാർഥ ചിറകുകളായി പരിണമിക്കും.

### **തടവറ ശുശ്രൂഷവഴിയുള്ള രൂപാന്തരം**

ഒരുകാലത്ത് നിരന്തരം കളവു ചെയ്തുകൊണ്ടിരുന്ന രാജേഷിന്റെ (പേര് സാങ്കല്പികം) കഥ ഞാൻ നിങ്ങളോടു പങ്കുവയ്ക്കാം. കുടുംബവും സമൂഹവും തിരസ്കരിച്ച അയാളെ തടവറ ശുശ്രൂഷയുടെ സന്നദ്ധപ്രവർത്തകർ ജയിലിൽ കണ്ടുമുട്ടി. പ്രാർഥനയും വചനവായനയും ശുശ്രൂഷകരുടെ പിൻബലവും വഴിയായി അയാൾക്ക് ആഴത്തിലുള്ള മാനസാന്തരാനുഭവം ഉണ്ടായി. തന്റെ മോചനത്തിനുശേഷം തൊഴിൽ കണ്ടെത്താനും തന്റെ അമ്മയുമായി രമ്യതപ്പെടാനും പുതിയൊരു ജീവിതശൈലി സ്വീകരിക്കാനും PMI അയാളെ സഹായിച്ചു. ഇന്ന് അയാൾ ഒരു നല്ല പിതാവാണ്; ഇടവകയിലെ സന്നദ്ധപ്രവർത്തകനും ദൈവത്തിന്റെ കരുണാർദ്ര സ്നേഹത്തിന്റെ സജീവസാക്ഷിയുമായി പ്രശോഭിക്കുന്നു.

### **ഇന്ത്യയിലെ സഭയുടെ വിളി**

നമ്മുടെ ഓരോ ഇടവകയും സന്യാസസമൂഹവും പ്രാർഥനാകൂട്ടായ്മയും കുടുംബവും ദൈവനാമം തടവറകളിൽ ആയിരിക്കുന്നവർക്കുവേണ്ടി പ്രാർഥിക്കണം, പ്രത്യേകിച്ച് മധ്യസ്ഥപ്രാർഥനവഴിയും ജപമാല വഴിയുമുള്ള പിൻബലം അനിവാര്യമാണ്. പ്രാർഥന, സംഭാവന, സന്നദ്ധപ്രവർത്തനം, പങ്കുവെക്കൽ എന്നിവയിലൂടെ ജീവിതങ്ങളെ രൂപാന്തരപ്പെടുത്തുവാൻ കഴിയും. ഒരുകാലത്ത് തടവറയിലായിരുന്നവരെ നമ്മുടെ കൂട്ടായ്മയിലേക്ക് സ്വാഗതം ചെയ്യാനും അവരുടെ മാഹാത്മ്യം അംഗീകരിക്കാനും അവരോട് അനുകമ്പയോടെ പെരുമാറാനും നാം തയ്യാറാകണം. തടവറയിൽ ആയിരിക്കുന്നവരുടെ കുടുംബങ്ങൾക്കു സഹായം എത്തിച്ചുകൊടുക്കാൻ നമ്മൾ ശ്രമിക്കണം; കാരണം അവരെല്ലാവരും ക്രിസ്തുവിൽ നമ്മുടെ സഹോദരീസഹോദരന്മാരാണ്.

തടവറ പ്രേഷിത ഞായർ ആചരണം വിസ്തരിപ്പിച്ചപ്പോൾ ശുശ്രൂഷിക്കാനും ശബ്ദമില്ലാത്തവരുടെ അഭിഭാഷകരാകാനും അഴികൾക്കുള്ളിലെ മനുഷ്യരോടു സർവ്വർത്ഥ അറിയിക്കാനും നമ്മെ കൂടുതൽ ധൈര്യപ്പെടുത്തട്ടെ. വിധി പറയുന്ന ഒരു കോടതിമുറിയല്ല സഭ, മറിച്ച് സുഖപ്പെടുത്തുന്ന ഒരു ആതുരശാലയാണ്. ഞാനും നിന്നെ വിധിക്കുന്നില്ല; പൊയ്ക്കൊള്ളുക. ഇനിമേൽ പാപം ചെയ്യരുത് (യോഹ 8:11) എന്ന ക്രിസ്തുവിന്റെ വചനം നമുക്ക് ഓർമ്മിക്കാം.

### **കൃതജ്ഞതയും ആശംസകളും**

സഹോദരമെത്രാന്മാരോടു ചേർന്നുനിന്നുകൊണ്ട്, എല്ലാ രൂപതകൾക്കും സന്യാസസഭ മേലധികാരികൾക്കും ഉപകാരികൾക്കും നിങ്ങളുടെ പ്രാർഥനയ്ക്കും ഉദാരമായ പിന്തുണയും അനുസ്മരിച്ചുകൊണ്ട് ഞാൻ നന്ദി രേഖപ്പെടുത്തുന്നു. തുടർന്നും നിങ്ങളുടെ നിർലോഭമായ സഹകരണം അഭ്യർത്ഥിക്കുന്നു. നഷ്ടപ്പെട്ടതിനെ അന്വേഷിച്ചുവന്ന യേശു നിങ്ങളെ സമൃദ്ധമായി അനുഗ്രഹിക്കട്ടെ. തടവറ പ്രേഷിത ശുശ്രൂഷയിൽ ഏർപ്പെട്ടിരിക്കുന്ന സന്നദ്ധപ്രവർത്തകരുടെ ദൗത്യം വളരെയേറെ ഞങ്ങൾ വിലമതിക്കുന്നു; തടവറയിൽ ആയിരുന്നവരെ പുനഃരധിവാസിപ്പിക്കുക എന്നതാണ് ഏറ്റവും വെല്ലുവിളിനിറഞ്ഞ, ശ്രമകരമായ പ്രവൃത്തി. പ്രിസൺ മിനിസ്ട്രിയുടെ സ്വർഗീയ മധ്യസ്ഥരായ വിശുദ്ധ മാക്സ് മിലൂൻ കോൾബേ, ധന്യൻ ഫ്രാൻസിസ് സേവ്യർ വാൻ തുവാൻ

എന്നിവരുടെ പ്രാർത്ഥനകൾ നമുക്കു യാചിക്കാം. നമ്മുടെ മാതാവായ പരിശുദ്ധ കന്യകമറിയം എപ്പോഴും നമ്മെ സംരക്ഷിക്കുകയും നയിക്കുകയും ചെയ്യട്ടെ !

പൈതൃകാശിസ്സുകളോടെ,

**ബിഷപ്പ് മാർ ജോസ് പുളിക്കൽ**

(ചെയർപേഴ്സൺ, പ്രിസൺ മിനിസ്ട്രി, ഇന്ത്യ  
ചെയർമാൻ, കെസിബിസി ജസ്റ്റിസ്, പീസ് ആൻഡ് ഡെവലപ്പ്മെന്റ് കമ്മീഷൻ)

**ആർച്ച് ബിഷപ്പ് തോമസ് മാർ കുറിലോസ്**

(വൈസ് ചെയർമാൻ, കെസിബിസി ജസ്റ്റിസ്, പീസ് ആൻഡ് ഡെവലപ്പ്മെന്റ് കമ്മീഷൻ)

**ആർച്ച് ബിഷപ്പ് തോമസ് ജെ. നെറ്റോ**

(വൈസ് ചെയർമാൻ, കെസിബിസി ജസ്റ്റിസ്, പീസ് ആൻഡ് ഡെവലപ്പ്മെന്റ് കമ്മീഷൻ)

### വിശ്വാസികളുടെ പ്രാർത്ഥന

കാർമികൻ: പ്രിയ സഹോദരീസഹോദരന്മാരേ, പാപികളോടും ദരിദ്രരോടും ഈശോ വളരെയേറെ അനുകമ്പ കാണിച്ചു. അതിനാൽ, പരിശുദ്ധാത്മാവിന്റെ പ്രചോദനത്താൽ നാമും തടവറകളിൽ ഉള്ളവരോടു കരുണയോടെ പെരുമാറാൻ ഇടയാക്കണമെന്നു കർത്താവിനോടു നമുക്ക് പ്രാർഥിക്കാം.

പ്രത്യുത്തരം: കർത്താവേ, ഞങ്ങളുടെ പ്രാർത്ഥന കേട്ടരുളണമേ.

കർത്താവേ, അങ്ങ് നിഷ്കളങ്കനായ തടവുപുള്ളി എന്ന നിലയിൽ തടവുകാരുടെ അനുഭവത്തിൽ പങ്കുചേർന്നല്ലോ. അഴികളുടെ പിറകിലുള്ള ഞങ്ങളുടെ സഹോദരീസഹോദരന്മാരുടെ മാനസിക വിഷമങ്ങളും ശാരീരിക അസ്വസ്ഥതകളും അങ്ങയുടെ മുമ്പിൽ ഞങ്ങൾ കൊണ്ടുവരുന്നു. അവരെയും അവരുടെ കുടുംബങ്ങളെയും അനുഗ്രഹിക്കണമെന്നു ഞങ്ങൾ പ്രാർഥിക്കുന്നു. അവരോടു കരുണയോടും സഹതാപത്തോടും പെരുമാറാൻ തടവറ അധികാരികളെ പ്രാപ്തരാക്കണമെന്നും ഞങ്ങൾ പ്രാർഥിക്കുന്നു.

പ്രത്യുത്തരം: കർത്താവേ, ഞങ്ങളുടെ പ്രാർത്ഥന കേട്ടരുളണമേ.

ഭാരതത്തിലെ തടവറ ശുശ്രൂഷയിൽ ആയിരിക്കുന്ന എല്ലാ സന്നദ്ധപ്രവർത്തകരെയും അനുഗ്രഹിക്കണമെന്നു ഞങ്ങൾ പ്രാർഥിക്കുന്നു. എളിയവരും തഴയപ്പെട്ടവരും താഴെത്തട്ടിലുള്ളവരും ആയവർക്കുവേണ്ടി തങ്ങളുടെ സമയവും കഴിവുകളും സമർപ്പിക്കുന്നവരെ നല്ല ഇടയനായ ഈശോ നയിക്കുകയും സംരക്ഷിക്കുകയും ചെയ്യാൻ ഇടവരുത്തണമെന്നു ഞങ്ങൾ പ്രാർഥിക്കുന്നു.

പ്രത്യുത്തരം: കർത്താവേ, ഞങ്ങളുടെ പ്രാർത്ഥന കേട്ടരുളണമേ.

കർത്താവേ, തെറ്റായി കുറ്റാരോപിതരായി തുറുങ്കിലടക്കപ്പെട്ട എല്ലാവരെയും ഓർത്തു ഞങ്ങൾ പ്രാർഥിക്കുന്നു. അവരുടെ യാതനയും തിക്തതയും അങ്ങയ്ക്ക് അറിയാമല്ലോ. കരുണാമയനായ ദൈവമേ, ശരിയായ അഭിഭാഷക പ്രവർത്തനം വഴിയായി എത്രയും പെട്ടെന്ന് മോചിതരാകുവാൻ അവർക്ക് ഇടയാക്കണമേയെന്ന് ഞങ്ങൾ പ്രാർഥിക്കുന്നു.

പ്രത്യുത്തരം: കർത്താവേ, ഞങ്ങളുടെ പ്രാർത്ഥന കേട്ടരുളണമേ.

കാർമികൻ: പിതാവേ, അങ്ങയുടെ മക്കൾ അങ്ങയുടെ പക്കലേക്കു തിരിയുമ്പോൾ അങ്ങ് അതീവ സന്തുഷ്ടനാണല്ലോ. അങ്ങയുടെ കരം നീട്ടി തടവറകളിൽ കഴിയുന്ന സഹോദരീസഹോദരന്മാരെ സ്പർശിക്കുകയും അവർ നവീകരിക്കപ്പെട്ട ഒരു ജീവിതം നയിക്കാൻ ഇടയാക്കുകയും ചെയ്യേണമേ. കർത്താവായ ക്രിസ്തുവഴി ഈ പ്രാർത്ഥന കേട്ടരുളണമേ. ആമേൻ.

പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം,  
കൊച്ചി: 682 025

N:B: 2025 ആഗസ്റ്റ് 10-ാം തീയതി ഈ സർക്കുലർ കേരളത്തിലെ സീറോ മലബാർ, ലത്തീൻ, മലങ്കര കത്തോലിക്കാസഭകളിലെ എല്ലാ ദേവാലയങ്ങളിലും ദിവ്യബലി അർപ്പിക്കപ്പെടുന്ന എല്ലാ സ്ഥാപനങ്ങളിലും വായിക്കുമല്ലോ.